

जटाधरः। स्यूनः ५ स्योतः ६। इति भरत-  
धृतकोषान्तरम् ॥

धौतकोषनं, क्ली, ( कोषाज्जायते इति । कोष +  
जन + डः । धौतं कोषजम् । ) पञ्चोर्णम् । इति  
शब्दरत्नावली ॥

धौतकौषे(शे)यं, क्ली, ( धौतं जालितं कौषेयम् । )  
पञ्चोर्णम् । इत्यमरः । २। ६। ११३ ॥ कौषेय-  
मेव धौतं प्रजालितं पञ्चोर्णाखं वटलकुचादि-  
पत्रेषु क्रिमिभिरुणायाः क्षतत्वात् पत्रसम्बन्धिनी  
कर्णा अर्चेति पञ्चोर्णम् । इति भरतः ॥

धौतशिलं, क्ली, ( धौतेव शिला यस्य । ) स्फाटि-  
कम् । इति त्रिकाण्डशेषः ॥

धौमकः, पुं, ( धूमे धूमप्रधानदेशे भवः । धूम +  
“धूमादिभ्यश्च” ४। २। १२७। इति डुञ् । )  
देशविशेषः । इति केचित् ॥

धौरः, पुं, धववृत्तः । इति भावप्रकाशः ॥

धौरितकं, क्ली, ( धौरितक + प्रज्ञादित्वाद्घञ् । )  
अन्धानां पञ्चविधमन्त्रान्तर्गतविशेषः । इत्य-  
मरः । २। ८। ४८ ॥ तत्र सम्बन्धं गतिरा-  
स्त्वन्वितं गाम इति ख्यातं ततोऽधिका चतुरा  
गतिः । इति भरतः ॥

धौरेयः, त्रि, ( धुरं वृद्धतीति । “धुरो यङ्ङकौ”  
४। ३। ७७। इति ङ्क । ) रथलाङ्गलादि-  
भारवोद्गा । इत्यमरः । २। १६। ५ ॥ अगङ्गुहि,  
पुं । इति राजनिर्घण्टः ॥

धौर्भिकं, त्रि, धूर्भस्येदम् । धूर्भस्य भावः । इति  
धूर्तशब्दात् धिक्प्रत्ययेन नियन्त्रम् ॥  
धौर्थ्यं, क्ली, ( धुर्यस्य कर्म । धुर्य + धञ् । )  
अश्वस्य प्रथमगतिः । इति हेमचन्द्रः । ४।  
३१२ ॥

ध्मा, अमिश्रितौ । ध्वनी । इति कविकल्पद्रुमः ॥  
( भ्वां-परं-सकं-अनिट् । ) युतिरिति बाहुल्यात्  
दीर्घः । अमिश्रितिरभिसंयोगः । ध्वनिः शब्दोत्-  
पत्तिहेतुभावः । धमति सुवर्णं वणिक् अमि-  
श्रयुक्तं करोतीत्यर्थः । धमति शृङ्गं जनः सप्रशब्दं  
करोतीत्यर्थः । अमिश्रयुक्तौ च । सुखेनैव धमे-  
दमिम् । इति दुर्गादासः ॥

ध्माकारः, पुं, ( ध्मा अमिश्रयोगस्तं करोतीति ।  
झ + अच् । ) लोहकारकः । इति हलायुधः ॥  
आमा, [ न् ] पुं, ( ध्मा + “नामन्सोममिति”  
उणां ४। १५०। इति मनिन्प्रत्ययेन निपा-  
तनात् साधुः । उज्ज्वलदत्तस्तु ध्यायतेर्मनिन्  
इत्युक्ता ध्यामन् इति शब्दमिच्छति । ) परि-  
माणम् । आलोकः । ध्यानम् । इति सिद्धान्त-  
कौमुद्यासुखादिवृत्तिः ॥

ध्यातं, त्रि, ( ध्ये चिन्तने + क्तः । ) चिन्तितम् ।  
यथा, श्रान्तिशतके । ६। [ तम् ॥ ]  
“ध्यातं चित्तमहर्निशं न च पुनर्विख्योः परं प्राञ्च-  
ध्यानं, क्ली, ( ध्ये + भावे ल्युट् । ) चिन्तनम् । ( यथा,  
मनुः । १। १२२ ।

“तस्मिन्नेव स भगवानुषित्वा परिवत्सरम् ।  
स्वयमेवात्मनो ध्यानात्तदहमकरोद्दिधा ॥” )

धारणाविषये एकप्रत्ययसन्ततिः । इति हेम-  
चन्द्रः । २। २३४ ॥ अद्वितीयवस्तुनि विच्छिद्य  
विच्छिद्यान्तरेन्द्रियवृत्तिप्रवाहः । इति वेदान्त-  
सारः ॥ \* ॥ यथा, विष्णुपुराणे ।

“तद्गुणप्रत्ययेवैकसन्ततिश्चान्यनिसृष्टा ।  
तद्गुणानं प्रथमैरङ्गैः षड्भिरन्यप्याद्यते वृष ।”  
अस्यार्थः । “तद्गुणस्य धारणासिद्धस्य वस्तुनः  
प्रत्यया यस्यां सन्ततौ सा एकावच्छिन्ना  
सन्ततिः । अन्यनिसृष्टा विषयान्तरेणावय-  
धीयमाना । विजातीयप्रत्ययान्तरितः सजातीय-  
प्रत्ययप्रवाहो ध्यानमित्यर्थः । तच्च प्रथमैर्यमा-  
दिभिर्धारणान्तेः षड्भिरङ्गैर्निप्याद्यते ।” इति  
तट्टीका ॥ \* ॥

श्रीकृष्ण उवाच ।

“सर्वे देवाः प्राकृतिका यावन्तो मूर्तिधारिणः ।  
अहमात्मा नित्यदेही भक्तध्यानानुरोधतः ॥”  
इति ब्रह्मवैवर्ते जन्मखण्डम् ॥

ब्रह्मचिन्ता । यथा, गारुडे ४६ अध्याये ।  
“ब्रह्मात्मचिन्ता ध्यानं स्यात् धारणा मनसो  
इतिः ।

अहं ब्रह्मैवस्थानं समामिन्नं ह्यस्यः स्थितिः ॥”  
अपि च ।

“प्राणायामैर्वाद्दशभिर्वायुत्कालो हृतो भवेत् ।  
यस्यावतुत्कालपर्यन्तं मनो ब्रह्मणि धारयेत् ।  
तस्यैव ब्रह्मणा प्रोक्तं ध्यानं द्वादश धारणाः ॥  
द्वादशध्यानपर्यन्तं मनो ब्रह्मणि यो नरः ।

तुष्टे तु स यतो मुक्तः समाधिः सोऽभिधीयते ॥  
ध्यानात् चलति यस्य मनोऽभिधायतो भूषम् ।  
प्राप्यावधिस्ततः कालं यावत् सा धारणा स्मृता ॥

ध्येये सक्तं मनो यस्य ध्येयमेवावुपपश्यति ।  
नान्यं पदार्थं जानाति ध्यानमेतत् प्रकौर्तितम् ॥  
ध्येये मनोनिश्चलतां याति ध्येयं विचिन्तयन् ।  
यत्तद्गुणानं परं प्रोक्तं मुनिभिर्धानचिन्तकैः ॥

ध्येयमेव हि सर्वत्र ध्याता तत्त्वज्ञातं गतः ।  
पश्यति द्वैतरहितं समाधिः सोऽभिधीयते ॥”  
इति गारुडे २४० अध्यायः ॥

ध्यानयोगः, पुं, ( ध्यानमेव योगः । ) ध्यानरूप-  
योगः । यथा,—

“विविक्तसेवो लघ्वाशी यतवाक्कायमानसः ।  
ध्यानयोगपरो नित्यं वैराग्यं समुपपन्नितः ॥”  
इति श्रीभगवद्गीतायां १८ अध्यायः ॥

ध्यामं, क्ली, ( ध्यायते पशुभिरिति । ध्ये चिन्तने +  
बाहुलकात् भक् । ) दमनकट्यः । गन्धदण्डम् ।  
( यथा, सुश्रुते । १। २८ ।

“ध्यामकुङ्कुमकङ्कुलसवर्णाः पिप्तकोपतः ॥” )  
श्यामले, त्रि । इति मेदिनी । मे, १७ ।

ध्यामकं, क्ली, ( ध्याममिव प्रतिष्ठातिः । ध्याम +  
“इवे प्रतिष्ठातौ” ५। ३। ६६ । इति कन् । )  
रोहिषदण्डम् । इति राजनिर्घण्टः ॥ ( यथा,  
सुश्रुते । १। २८ ।

“शलातगरकुडमांसीध्यामकलम्पननागपुण्य-  
प्रियङ्गुहरेण्णका-यात्रनख-शुक्तिचक्षास्यौषधक-

श्रीवैद्यकचोचचोरकवालकगुग्गुलुसर्जरसतु-  
रष्कङ्कुलरुकागुरुसुकोशीरभद्रावकुङ्कुमानि  
पुन्नागकेशरश्चेति ॥” )

ध्यामा, [ न् ] पुं, ( ध्ये + “नामन्सोममिति”  
उणां ४। १५०। इति मनिन्प्रत्ययेन निपा-  
तनात् साधुः । ) परिणामः । चिन्तायाम्, क्ली ।  
इत्युणादिकोषः ॥

ध्येयः, त्रि, ( ध्यायते इति । ध्ये + यत् । ) ध्यातव्यः ।  
ध्यानीयः । चिन्तनीयः । यथा,—

“ध्येयः सदा सविष्टमखलमध्यवर्ती  
नारायणः सरसिजासनसन्निविष्टः ॥”

इति श्रीनारायणध्यानम् ॥

ध्ये, चिन्तने । इति कविकल्पद्रुमः ॥ ( भ्वां-परं-  
सकं-अनिट् । ) ध्यायति विष्णुं वैष्णवः । इति  
दुर्गादासः ॥

ध्रज, गतौ । इति कविकल्पद्रुमः ॥ ( भ्वां-परं-सकं-  
सेट् । ) ध्रजति । इति दुर्गादासः ॥

ध्रज, इ गतौ । इति कविकल्पद्रुमः ॥ ( भ्वां-परं-  
सकं-सेट् । इति । ) इ, ध्रज्यते । इति दुर्गा-  
दासः ॥

ध्रज, ध्याने । इति कविकल्पद्रुमः । ( भ्वां-परं-  
अकं-सेट् । ) ध्रजति नृदङ्गः । इति दुर्गा-  
दासः ॥

ध्रस, क उत्क्षेपे । उज्झे । इति कविकल्पद्रुमः ॥  
( चुरां-परं-सकं-सेट् । ) क, ध्रासयति । इति  
दुर्गादासः ॥

ध्रस, ग उ उज्झे । इति कविकल्पद्रुमः ॥ ( क्रां-  
परं-सकं-सेट् । उदित्वात् ऋवेट् । ) ग,  
ध्रस्वति शृङ्गं दीनः । उ, ध्रमित्वा ध्रस्वा । इति  
दुर्गादासः ॥

ध्रात्, इ काङ् । घोररुते । इति कविकल्पद्रुमः ॥  
( भ्वां-परं-अकं-सेट् । ) रेफयुक्तः । घोररुतमिह  
तिरश्चामेव घोरशब्दः । इ, ध्राकृति पक्षी ।  
नम्रप्रापतेनैवेष्टसिद्धे अस्य इदंशुवन्दो वेदेय-  
चारणमेदार्थः । इति दुर्गादासः ॥

ध्राख, ऋ ओखार्थः । इति कविकल्पद्रुमः ॥ ( भ्वां-  
परं-सकं सेट् । ) रेफयुक्तः । ऋ, अदन्नाखत् ।  
ओखार्थे श्रीपालमर्थयोः । इति दुर्गादासः ॥

ध्राच, ङ ऋ श्रक्तौ । इति कविकल्पद्रुमः ॥ ( भ्वां-  
आत्म-अकं-सेट् । ) ङ, ध्राचते । ऋ, अद-  
ध्राचत् । इति दुर्गादासः ॥

ध्राजि, स्त्री, ( ध्राजयतीति । ध्रज गतौ + णिच् +  
इन् । ) वातालिः । इत्युणादिकोषः ॥ घूरण वातास  
इति भाषा । ( ध्राजि + भावे इन् । गतिः ।  
यथा, ऋग्वेदे । १०। १२६। २ ।

“सुनयो वातरश्नाः पिशङ्गा वसते मला ।  
वातस्याहु ध्राजिं यन्ति यदेवांसो अविच्यत ॥”  
“वातस्य वायोध्राजिं गतिमनुयन्ति अहु-  
गच्छन्ति ॥” इति तद्भाष्ये सायनः ॥

ध्राड, ऋ ङ प्रीर्णौ । इति कविकल्पद्रुमः ॥ ( भ्वां-  
आत्म-सकं-सेट् । ) रेफयुक्तः । ऋ, अदधाडत्  
ङ, ध्राडते । प्रीर्णः विभेदः । इति दुर्गादासः